



ලංකාණ්ඩුවේ ගැසට් පත්‍රය

අංක 11,721 — 1959 අප්‍රේල් 9 වැනි බ්‍රහස්පතින්දා — 9.4.1959

(ආණ්ඩුවේ බලය පිට ප්‍රසිද්ධ කරන ලදී)

IV වැනි කොටස—පළාත් පාලනය

(එක් එක් කොටස වෙන වෙනම බැඳ නඩංගත හැකි විම පිණිස පිටු අංක යොදා ඇත්තේ වෙන වෙනම එක් එක් කොටසට ගැලපෙන පරිද්දෙනි)

		පිට			පිට
අලුත් පාලන කිවේදන	...	—	ආදායම් හා විශදම් පිළිබඳ සකසා	...	—
නවතරු-ඇබැරතු	...	345	අය වැය ලෙඛන	...	—
විභාග, විභාග ප්‍රතිඵල ආදිය	...	—	දේපල විකිණීම	...	—
අතුරු ව්‍යවස්ථා	...	—	මාගී කොමිටි දත්විම	...	—
පළාත් පාලන සභා ඡන්ද ආඥාපනත යටතේ දත්විම	...	—	විවිධ දත්විම	...	347

තනතුරු—ඇබැරතු

ලංකාණ්ඩුවේ ගැසට් පත්‍රයෙහි IV වැනි කොටසෙහි පළ කරන පළාත් පාලන සේවා තනතුරුවලට කරන නිලධාරීන් සම්බන්ධයෙන් අදාළ වන පොදු කොන්දේසි

1. දීමනා.—ගෙවල් කුලී දීමනාව, තාවකාලික ජීවන දීමනාව, තාවකාලික විශේෂ ජීවන දීමනාව යන මේ දීමනා, ඒ සම්බන්ධයෙන් තනතුරු සඳහා කොට නැති අවස්ථාවන්හි දී ආණ්ඩුවේ මාණයන් හා කොන්දේසි අනුව ගෙවනු ලැබේ.
2. සේවා කොන්දේසි.—පත්විම වූ කලී, 1946 අංක 5 දරන පළාත් පාලන සේවා (සංක්‍රමණ විධිවිධාන) ආඥා පනතින් සංශෝධනය කරන ලද 1945 අංක 43 දරන පළාත් පාලන සේවා ආඥාපනතේ විධිවිධාන වලට ද 1945 අංක 43 දරන ආඥාපනත පිළිබඳව තවදුරටත් කරන සංශෝධනවලට ද ඒ ආඥාපනත යටතේ සාදනු ලබන රෙගුලාසිවලට ද එසේ ම කොමිෂන් සභාව විසින් කලින් කල නියම කරනු ලබන අනිකුත් සේවා කොන්දේසි වලට ද යටත් වන්නේ ය.
3. සේවයට බාරගැනීම පිළිබඳ කොන්දේසි.—1952 අගෝස්තු මස 3 වැනි දිනය හා 10,432 වැනි අංකය දරන ලංකාණ්ඩුවේ ගැසට් පත්‍රයේ IV වැනි කොටසෙහි පළ කරන ලද උපලෙඛනයෙහි සඳහන් තනතුරුද සඳහා කල ඒ උපලෙඛනයට එකතු කරන අනිත් තනතුරු ද සඳහා වන පළාත් පාලන සේවා සාමාජිකයන් විසින් උපුටා ගැනීමේදී, 2 පළාත් පාලන සේවා විශ්‍රාම වැටුප් ක්‍රම රෙගුලාසි යටතේ, 3 වැනි වැටුප් සහිත තනතුරු වන්නේ ය.

- (අ) ආණ්ඩුව යටතේ සේවය කරන නිලධාරීන් ආණ්ඩුවේ විශ්‍රාම වැටුප් ව්‍යවස්ථා වල 21 වැනි වගන්තිය යටතේ සේවයෙන් මුදා හරිනු ලබන පළාත් පාලන සේවයේ විශ්‍රාම වැටුප් සඳහා තනතුරුවලට මාරු කර හරිනු ලැබුවහොත් ඔවුන්ගේ විශ්‍රාම වැටුප් අධිකාරියකට ආරක්ෂා වේ.
- (ආ) ප්‍රාදේශික බල මණ්ඩලවල විශ්‍රාම වැටුප් ව්‍යවස්ථා හෝ නියෝග හෝ යටතේ විශ්‍රාම වැටුප් සහිත තනතුරු සඳහා සේවකයන් සම්බන්ධයෙන් වූ විට, ඔවුන් අවසානයේ දී ආණ්ඩුවේ විශ්‍රාම

ගැනීමේ දී ඔවුන්ට විශ්‍රාම වැටුප් ගෙවීම තීරණය කරනු ලබන්නේ, 1949 අංක 8 දරන පළාත් පාලන සේවා (සංශෝධන) පනතින් සංශෝධන වූ 1945 අංක 43 දරන පළාත් පාලන සේවා ආඥා පනතේ 48 වැනි වගන්තියේ ප්‍රකාර, පළාත් පාලන සේවයට මාරු කරනු ලැබූ දිනයට ඉස්සරින් දා ඔවුන් සේවයේ යෙදී සිටි ප්‍රාදේශික බල මණ්ඩලයෙහි විශ්‍රාම වැටුප් අතුරු ව්‍යවස්ථා හා නියෝග අනුව ය.

(ඇ) සඳහන් ද, වයස 55ට වැඩි නිලධාරීන් ද පළාත් පාලන සේවයට පත් කරන ලද දිනයට ඉස්සරින් දා ආණ්ඩුව යටතේ විශ්‍රාම වැටුප් සහිත තනතුරු දැරූ නිලධාරීන් ද හැර විශ්‍රාම වැටුප් සහිත තනතුරුවලට පත් කෙරෙන සියලු දෙනාට ම, 1952 ජූනි 30 වැනි දිනය හා අංක 10,429 වැනි අංකය දරන ලංකාණ්ඩුවේ අති විශේෂ ගැසට් පත්‍රයෙහි පළ කරන ලද පළාත් පාලන සේවා වැන්දඹු හා අනන්දරු විශ්‍රාම වැටුප් අරමුදල් රෙගුලාසි යටතේ පිහිටු වන ලද පළාත් පාලන සේවා වැන්දඹු හා අනන්දරු විශ්‍රාම වැටුප් අරමුදලට ස්වකීය වැටුපෙන් සියයට 4ක දායක මුදලක් ගෙවීමට නියම කරනු ලැබේ. ප්‍රාදේශික බල මණ්ඩලය විසින් ඒ ඒ නිලධාරියාගේ වැටුපෙන් සියයට 3 ක දායක මුදලක් ගෙවනු ලැබේ.

(ඈ) ප්‍රාදේශික බල මණ්ඩලය විසින් නියම කරනු ලබන මුදලක්, මුදලින් හෝ පළාත් පාලන සේවා කොමිෂන් සභාව විසින් අනුමත කරන ලද ඇපකාර සමාගමක් මගින් ඉදිරිපත් කරන විශ්වාස සහතික ඇප ඔප්පුවක් මගින් හෝ ඇප තබන ලෙස මේ තනතුරු වලට පත්වන්නන්ට නියම කළ හැකි ය.

(ඉ) තනතුරුවලට පත්වන්නන් අතුරෙන් දැනට ම පළාත් පාලන සේවයට අයත් උපලේඛනගත තනතුරු නොදරන්නන්ට, දිවයිනේ කවර පෙදෙසක වුව ද සේවය කිරීම සඳහා භාරිත වශයෙන් ඔවුන් සුදුසු ද නැද්ද යනු පරීක්ෂා කිරීම පිණිස සුදුසු කම් ලත් වෛද්‍ය නිලධාරියකු විසින් පැවැත්වෙන වෛද්‍ය පරීක්ෂණයකට පෙනී සිටීමට නියම කරනු ලැබේ.

(ඊ) අනාගාරයකින් නියම කොට නැති කලී සාමාන්‍යයෙන් පත්වීම වර්ෂයක ආධුනික කාලයකට හෝ වර්ෂයකින් පසු ස්ථිර කරනු ලැබීමට හෝ යටත් වෙයි.

(උ) අයදුම්කරුවන් විසින් ස්වකීය වයස තහවුරු කිරීම පිණිස උප්පැන්න සහතික පිටපත් අමුණා එවිය යුතුයි. දිවුරුම් පෙන්සම් නො පිළිගනු ලැබේ. උප්පැන්න සහතික පිටපත් අමුණා නැති කල්හි අයදුම්කරුවෝ සුදුසුකම් තැන්තවුන් ලෙස සලකනු ලැබෙති.

4. අවශ්‍ය සුදුසුකම්.—සෑම අයදුම්කරුවකු විසින් ම, තමා ලාංකික යකු බවට සැහෙන සාක්ෂ්‍ය ඉදිරිපත් කළ යුතු ය. පළාත් පාලන සේවයට බඳවා ගැනීම සම්බන්ධ සියලුම කටයුතු සඳහා "ලාංකීය" යන වචනයෙන් අදහස් කෙරෙනුයේ පරම්පරාවෙන් හෝ ලියා පදිංචි කරවා ගැනීමෙන් හෝ රටවැසියකු වූ වෙකි.

5. සුද්ධ සේවා අනුග්‍රහය.—මෙම තනතුරු සඳහා අන්‍ය සෑම ආකාරයකින් ම සුදුසුකම් ලැබ සිටින මහා රාජකීයත් වහන්සේගේ යුද හමුදාවන්හි යෙදී සිට සේවා මුක්ත වූ අයට ද, සහාය ගිනි නිවන සේවාව, ගෙන ප්‍රහාර නිවාරණ සේවාව, මහජනාරක්ෂක සේවාව යන මෙම සේවාවන්හි සම්පූර්ණ කාල සේවයෙහි යෙදී සිටි සිය කැමැත්තෙන්ම සේවයෙන් අස්වූවන් හැර සෑම කෙනෙකුටම ද, මහින් 1945 අගෝස්තු මස 15 වැනි දිනට පෙර එම හමුදාවන්ට බැඳී සතුටුදායක ලෙස, නො කඩව සේවය කළේ නම්, වයස පිළිබඳ සුදුසුකම ලබා ගැනීම සඳහා පමණක්, ඉතා ඇතින් 1939 ඔප්පු මස 3 වැනි දිනත්, ඉතා මැතින් 1949 දෙසැම්බර් 31 වැනි දිනත් යන මෙදාතුර තමන් එසේ සේවයේ යෙදී සිටි කාල පරිච්ඡේදය තම වයසින් අඩු කර ගැනීමට ඉඩ දෙනු ලැබේ.

6. වයස පිළිබඳ අනුග්‍රහය.—පළාත් පාලන සේවයේ තනතුරු සම්බන්ධයෙන් පළ කෙරෙන පුරප්පාඩු සඳහා වයස් සීමාවන් ගැන නොතකා ම අයදුම්පත් එවීමට පළාත් පාලන සේවා සාමාජිකයන්ට පුළුවන.

7. ප්‍රසිද්ධ කොට ඇති තනතුරෙහි පත්තියට හා ශ්‍රේණියට ම අයත් වන තනතුරු උසුලන පළාත් පාලන සේවා සාමාජිකයන්ට අධ්‍යාපන සුදුසුකම් නො තකා, පළ කොට ඇති ඇබැරිතුවට මාරු වී යාම සඳහා අයදුම් පත් එවිය හැකි ය.

8. වෙනත් අවශ්‍ය කරුණු.—(i) දැනට පළාත් පාලන මණ්ඩලයක සේවයේ යෙදී සිටින නිලධාරීන්ගේ අයදුම් පත් තම තමන් සේවය කරන ප්‍රාදේශික බලමණ්ඩලයේ සහාපති මගින් හෝ නායක කොමසාරිස්වරයා මගින් හෝ ඉදිරිපත් කළ යුතුයි.

(ii) දැනට ආණ්ඩුවේ සේවයෙහි යෙදී සිටින නිලධාරීන්ගේ අයදුම්පත් ඉදිරිපත් කළ යුත්තේ ස්වකීය දෙපාර්තමේන්තුවල ප්‍රධානියන්ගේ මාර්ගයෙනි. ආණ්ඩුවේ සේවයෙහි ස්ථිර තනතුරු දරන නිලධාරීන් එවන අයදුම්පත් ඉදිරිපත් කිරීමේ දී, ඒ ඒ දෙපාර්තමේන්තුවල ප්‍රධානියන් විසින්ම එම අයදුම්කරුවන් තෝරා ගනු ලැබුව හොත් ඔවුන් ස්වකීය තනතුරු වලින් මුදාහරින්නට තමන් සුදනම් ව සිටින ද නැද්දැයි සඳහන් කළ යුතු යි.

(iii) සම්මුඛ පරීක්ෂණයක් හෝ ලිඛිත පරීක්ෂණයක් සඳහා නියමිත වේලාවක, දන්වනු ලබන ස්ථානයකට පැමිණෙන ලෙස අපේක්ෂකයන්ට නියම කරනු ලැබිය හැකි ය. මේ සම්බන්ධයෙන් කිසි ම ගමන් වියදමක් හෝ අන් කිසි වියදමක් හෝ ගෙවනු නො ලැබේ.

(iv) කිසියම් අපේක්ෂකයකු ගැන නිර්දේශයක් කිරීමට යම් තැනැත්තකුට වුවමනා නම් ඔහු එසේ කළ යුත්තේ එම අපේක්ෂකයාට සහතික පත්‍රයක් දීමෙනි. යම් අපේක්ෂකයකු තෝරා ගැනීම සම්බන්ධයෙන් කවර අන්දමේ වුව ද අයදුම් අනුග්‍රහයක් ලබා ගැනීමකට හෝ බලපැවැත්වීමකට හෝ උත්සාහයක් දරනු ලැබුව හොත්, ඒ සේතුවෙන් ම ඒ අපේක්ෂකයා තුසුදුසු බවට පත් වන්නේ ය.

(v) යම් අයදුම්කරුවකුගේ අයදුම් පතෙහි යම් කිසි අසත්‍ය තොරතුරක් සඳහන් කොට තිබෙන බව ඔහු තෝරා ගැනීමට කලින් දැනගන්නට ලැබුණේ නම් ඒ හේතුවෙන්ම ඔහු එම තනතුරට තුසුදුසු බවට පත් කරනු ලැබීමටත්, තෝරා ගැනීමෙන් පසු ඒ බව අනාවරණය වූණේ නම්, රාජකාරියෙන් පහ කරනු ලැබීමටත් ඉඩ තිබේ.

(vi) මේ දැන්වීමේ සඳහන් නියමයන්ට කවර ලෙසකින් වුවත් නොගැලපෙන අයදුම්පත් ප්‍රතික්ෂේප කරනු ලැබේ.

(vii) අයදුම් පත් වනාහි මීට යා කොට ඇති ආකෘතියට සාරානු කුලව පිළියෙළ කොට පළාත් පාලන සේවා කොමිෂන් සභාවේ සහාපති වෙත (ඔහුගේ පෞද්ගලික නමට නොමේ) එවිය යුතුයි.

(viii) අවසාන දිනට පසු මෙම කාර්යාලයට ලැබෙන අයදුම්පත් සාමාන්‍යයෙන් සලකා බලනු නොලැබේ.

අන්‍යාකාරයකින් සඳහන් කොට නැති කල්හි භාවිත කළ යුතු අයදුම්පතේ ආකෘතිය

පළාත් පාලන සේවය

.....තනතුර සඳහා වූ අයදුම්පත යි.

- (1) දැන්වීමේ සම්බන්ධය : _____.
- (2) සම්පූර්ණ නම (පැහැදිලි අකුරින්) : _____.
ඡායා : _____.
(ඉහත සඳහන් 4 වැනි කොන්දේසියේ අර්ථ නිරූපණය අනුව ලාංකිකයෙක් ද නැද්ද යනු සඳහන් කරනු)
- (3) සම්පූර්ණ තැපැල් ලිපිනය : _____.
- (4) වයස හා උපන් දිනය : _____.
- (5) උපන් ස්ථානය—
(අ) අයදුම්කරු : _____.
(ආ) අයදුම්කරුගේ පියා : _____.
(ඇ) අයදුම්කරුගේ පියාගේ පියා : _____.
(ඈ) අයදුම්කරුගේ පිය පස මුත්තා : _____.
(අයදුම්කරු ලංකාවේ උපන් කෙනෙක් නම් (අ) පමණක් නොව (ආ) හෝ (ඇ) (ඈ) යන දෙකම හෝ පිරවිය යුතුයි. ඔහු ලංකාවේ නූපත් කෙනෙක් නම් (අ) පමණක් නොව (ආ) සහ (ඇ) හෝ (ඈ) සහ (ඈ) හෝ පිරවිය යුතුයි.)
- (6) විවාහක ද අවිවාහක ද? : _____.
- (7) අධ්‍යාපන සුදුසුකම් හා අන්තිමට සමත් වූ විභාගය (දිනයත් සමඟ)—
(අ) ඉංග්‍රීසි : _____.
(ආ) සිංහල/දෙමළ : _____.
- (8) ඉගෙන ගත් පාඨශාලාව සහ පාඨශාලාවෙන් අස්වූ දිනය : _____.
- (9) (අ) පාඨශාලාවෙන් අස් වූ දින සිට කළ රක්ෂා : _____.
(දිනයත් හා සේවය පිළිබඳ සම්පූර්ණ විස්තර ද සඳහන් කළ යුතුය.)
(ආ) මීට කලින් ආණ්ඩුව යටතේ සේවය කෙළේ නම් සේවය නතර කිරීමේ හේතුවත් සමඟ සේවය පිළිබඳ විස්තර සඳහන් කරන්න : _____.
(ඇ) පළාත් පාලන සේවා සාමාජිකයෙක් නම්—
(i) දැනට දරන තනතුරේ නම සහ ශ්‍රේණිය : _____.
(ii) දැනට ලබන වැටුප හා වැටුප් ක්‍රමය : _____.
(iii) පළාත් පාලන මණ්ඩලවල සේවය පිළිබඳ වාර්තා සටහන : _____.
(ඈ) සේවා මුක්ත හටයෙන් නම්— සේනාංකය, තරුකිරණ, සේවයට බැඳුණ දින හා නිදහස් කරන ලද දින පිළිබඳ විස්තර : _____.
- (10) සිංහල හා දෙමළ යන භාෂා කියවීම, ලිවීම හා භාෂණ පරිවර්තනය පිළිබඳ ප්‍රවීණතාව : _____.
- (11) විශේෂ සුදුසුකම් ඇතොත් ඒ පිළිබඳ විස්තර : _____.
(වෘත්තීය හා ශිල්පීය සුදුසුකම් ආදිය මෙහි)
- (12) විශේෂ හිමිකම් ආදියක් ඇතොත් ඒ පිළිබඳ විස්තර : _____.
(අයදුම්කරු ඉල්ලුම්කර සිටින තනතුර වැනි තනතුරක සේවය කිරීමෙන් ලබා ඇති පළපුරුද්ද මෙහි)
- (13) තෝරා ගනු ලැබුවහොත්, බලාපොරොත්තු වන වැටුප : _____.
- (14) වර්ත සහතික ලබා ගෙන ඇති පුද්ගලයන්ගේ නම් සහ පදවි නාම : _____.
(ඒ සහතිකවල මුල් ලිපි නොව ඒවායේ පිටපත් පමණක් ඇමිණිය යුතුයි)
- (15) පළාත් පාලන සේවය යටතේ සේවය කෙළේ ද, එසේ නම් කිසියම් අවසාවක සේවය නතර කරනු ලැබුවේද? _____.
- (16) කිසියම් අපරාධ වරදක් සඳහා අධිකරණය මගින් වරදකරු කරනු ලැබුවේද? එසේ නම් දිනය, නඩු නොමීරය හා වරදෙහි ස්වභාවය සඳහන් කරන්න : _____.
- (17) ණයතුරුස් වලින් හෝ මුදල් කරදර වලින් නිදහස් ද : _____.
- (18) ප්‍රධාන මූලාදානියාගෙන් හෝ ප්‍රාදේශීය ආදායම් නිලධාරියාගෙන් සහ සමාජාන විනිශ්චයකාරයකුගෙන් හෝ දේවගැතිවරයකුගෙන් හෝ ලබාගත් පදිංචිය පිළිබඳ සහතික (පදිංචිය/පිළිබඳ සහතිකයක් අවශ්‍ය වන අවස්ථාවල දී) : _____.

අයදුම්කරුගේ අත්සන.

දිනය : _____.

පළාත් පාලන සේවය

පළාත් පාලන සේවයේ I වැනි ශ්‍රේණියට අයත් ආයුර්වේද වෛද්‍ය තනතුරු දෙකක්

පළාත් පාලන සේවයේ I වැනි ශ්‍රේණියට අයත් ආයුර්වේද වෛද්‍ය තනතුරු දෙකක් සඳහා පළාත් පාලන සේවා කොමිෂන් සභාව විසින් ඉල්ලුම් පත්‍ර කැඳවනු ලැබේ. තෝරාගනු ලබන අයදුම් කරුවන්ගෙන් එක් තැනැත්තෙක් පළමු වැනි වරට මහනුවර නාගරික සභාවටද අනික් තැනැත්තා යාපනය නාගරික සභාවටද පත් කර හරිනු ලැබෙයි.

2. වැටුප් ක්‍රමය.—වර්ෂයකට රු. 1,620—19 × 120 සහ 1 × 180—රු. 4,080. එහි රු. 2,820 වැටුපට පළමු කාර්යක්ෂමතා කඩයිමක් ඇත්තේය.

3. අවශ්‍ය සුදුසුකම්:—

(අ) අයදුම්කරුවෝ, 1949 අංක 49 දරණ සුවදේශීය වෛද්‍ය සංශෝධන ආඥාපනතේ 2 වැනි වගන්තිය යටතේ ලියා පදිංචි කරනු ලැබුවේ විය යුත්තාහ.

(ආ) අයදුම්කරුවන්ට ලංකා සුවදේශීය වෛද්‍ය විද්‍යාලයේ සුවදේශීය වෛද්‍ය විද්‍යාව හා ශල්‍යකර්ම විධි පිළිබඳ ඩිප්ලෝමා සහතිකය හෝ ඊට සමාන සහතිකයක් හෝ ලංකාවේ හෝ ඉන්දියාවේ පිළිගත් ආයුර්වේද වෛද්‍ය විද්‍යාලයක වඩා උසස් සහතිකයක් හෝ නිබ්ඛ යුතු අතර, ඩිප්ලෝමා සහතිකය ලැබීමෙන් පසු සාමාන්‍ය ආයුර්වේද වෛද්‍යවරයකු ලෙස අවුරුදු 10කට නොඅඩු කාලයක් වෛද්‍ය කර්මයෙහි යෙදී සිටි පළපුරුද්ද තිබිය යුතුයි. 1953 සැප්තැම්බර් මාසයෙන් පසු අවසාන පරීක්ෂණයෙන් සමත් වී, අලුත් අධ්‍යයන පරිපාටිය සම්පූර්ණ කළ හි. අයි. ඇම්. සහ ඇස්. (ලංකා) උපාධිධරයින් සම්බන්ධයෙන් ඩිප්ලෝමා සහතිකය ලැබීමෙන් පසු පළපුරුද්ද තිබීම අවශ්‍ය නොවේ.

(ඇ) සුප්‍රසිද්ධ ගුරු වෛද්‍යවරයකු යටතේ යටත් පිරිසෙයින් පස් වර්ෂයක ශිෂ්‍යභාවයෙහි යෙදී සිටීමෙන් පසු සාමාන්‍ය ආයුර්වේද වෛද්‍යවරයකු ලෙස වර්ෂ 15කට නොඅඩු කාලයක් තුල කරන ලද ව්‍යාප්ත වෛද්‍ය අභ්‍යාසයක් ඇති පිළිගත් සාමාන්‍ය ආයුර්වේද වෛද්‍යවරයන්ගේ ඉල්ලුම් පත්‍රද මීට ඉහතින් සඳහන් කරන ලද සුදුසුකම් නොතකා සලකා බලනු ලැබේ. එබඳු අයදුම්කරුවෝ සමස්ත අයදුම් පත්‍ර සභාපති විසින් සඳහා ප්‍රාදේශීය ආදායම් පාලක නිලධාරියාගෙන් සහ ගුරු වෛද්‍යවරයාගෙන් ලබාගත් සහතිකද ඉල්ලුම් පත්‍රවලට ඇමිණිය යුත්තාහ.

(ඈ) මේ තනතුරු සඳහා ඉල්ලුම් කර සිටින පළාත් පාලන සේවා දෙවැනි ශ්‍රේණියේ ආයුර්වේද වෛද්‍යවරුන් කෙරෙහි වැඩි සැලකිල්ල දක්වනු ලැබේ.

4. තෝරාගනු ලැබූ අයදුම්කරුවන්ට පෞද්ගලික වෛද්‍ය කර්මයෙහි යෙදීමට අවසර තැන. ආයුර්වේද බෙහෙත් ශාලාවන්ට ආසන්නයෙහි ඔවුන්ට පදිංචි වන ලෙස නියම කරනු ඇත.

5. අයදුම්කරුවෝ සමස්ත ඉල්ලුම් පත්‍රවලට පහත සඳහන් ලිපි පිට පත් (මුල් පිටපත් නොවේ) ඇමිණිය යුතුය:—

(අ) උප්පැන්න සහතිකය (බවතීස්ම සහතිකය හෝ ආධාර ලබන පාඨශාලාවල රෙගුලාසි පද්ධතිය වෙනුවෙන් නිකුත් කරන ලද සහතික හෝ දිවුරුම් පෙත්සම් නොපිළිගනු ලැබේ).

(ආ) සාමාන්‍ය ආයුර්වේද වෛද්‍යවරයකු ලෙස වෛද්‍ය කර්මයෙහි යෙදීමේ පළපුරුද්ද පිළිබඳව ප්‍රාදේශීය ආදායම් පාලක නිලධාරියාගේ සහතිකය (එහි පළපුරුද්ද පිළිබඳ කාල පරිච්ඡේදය සඳහන් විය යුතුයි.)

6. මේ ගැසට් පත්‍රයේ හතර වැනි කොටසේ ආරම්භයෙහි පළකර තිබෙන පළාත් පාලන සේවා තනතුරුවලට පත්වීම් සම්බන්ධයෙන් අදාළවන සාමාන්‍ය කොන්දේසි බලනු මැනවි.

7. ඉල්ලුම් පත්‍ර, පත්වීම් සම්බන්ධයෙන් අදාළ වන සාමාන්‍ය කොන්දේසි යටතේ සඳහන් කොට ඇති ආකෘති පත්‍රයෙහි සාරානු කූලව පිළියෙල කොට 1959 අප්‍රේල් 23 වැනි දිනට හෝ ඊට පළමු

මට ලැබෙන්නට එවිය යුතුයි. සුර්වෝක්ත ආකෘති පත්‍රයෙහි පහත සඳහන් ශීර්ෂයන් යටතේ දක්වෙන කරුණු වෙනුවට පහත සඳහන් කොට ඇති කරුණු යොදාගත යුතුයි:—

- (9) (ඊ) දැනට කරන රක්ෂාව:—
- (i) දැනට දරන තනතුරේ පදවිය නාමය, ශ්‍රේණිය හා ඊට මූලික පත්වූ දිනය දෙන්න:—
- (ii) දැනට ලබන වැටුප හා වැටුප් ක්‍රමය:—
- (iii) පළාත් පාලන ආයතන යටතේ සේවය කොට ඇත්නම් ඒ පිළිබඳ සේවා සටහන:—
- (i) (ඒ) ආයුර්වේදය පිළිබඳ සුදුසුකම් (සහතික පිටපත් ඇමිණිය යුතුයි):—
- (ඊ) ඒ සුදුසුකම් ලැබූ ආයුර්වේද වෛද්‍ය විද්‍යාලයේ නම:—
- (ස) සුදුසුකම් ලැබූ දින:—
- (ඔ) 1949 අංක 49 දරණ සුවදේශීය වෛද්‍ය සංශෝධන ආඥා පනතේ 2 වැනි වගන්තිය යටතේ, විශේෂ ලේඛනයෙහි හෝ සාමාන්‍ය ලේඛනයෙහි ලියා පදිංචි වූ අංකය:—
- (12) (i) සුදුසුකම් ලැබීමෙන් පසු සාමාන්‍ය ආයුර්වේද වෛද්‍යවරයකු ලෙස වෛද්‍ය කර්මයෙහි යෙදීම ආරම්භ කළ දිනය, (එය සභාපති විසින් සඳහා සහතිකවල පිටපත් අමුණන්න):—
- (ii) ආයුර්වේදයේ එක්තරා අංශයක් විශේෂයෙන් අධ්‍යයනය කළේද? එසේ නම් විස්තර දක්වන්න:—

8. සියලුම ඉල්ලුම් පත්‍ර ලැබුණු බව දන්වා එවනු ලැබේ. ඉල්ලුම් පත්‍ර භාරගන්නා අවසාන දිනයේ සිට දින තුනක් ඇතුළත සමස්ත ඉල්ලුම් පත්‍රය ලැබුණු බව දන්වා එවනු නොලැබුවහොත් ඒ බව වහාම පළාත් පාලන සේවා කොමිෂන් සභාවේ ලේකම්තුමා වෙත දන්වා එවිය යුතුයි. මේ විධිවිධානයට අනුව ක්‍රියා කිරීමට අපොහොසත් වුවහොත් නම් ඉල්ලුම් පත්‍රය සලකා බැලීම සඳහා කිසියම් හිමිකමක් වෙයි නම් එය නැති වී යන්නේය.

ඊ. ඇෆ්. ඩබ්ල් අබ්බිංහ,
පළාත් පාලන සේවා කොමිෂන් සභාවේ සභාපති.
1959 අප්‍රේල් මස 6 වැනි දින,
නැ. පො. 530,
කොළඹ.

විවිධ දන්වීම්

අලව්ව ගම් ප්‍රදේශයේ ගම්කායාරී සභාව

මස් පිණිස සතුන් මරන්නන් පිළිබඳ ආඥාපනත

මෙහි පහත උපලේඛනයේ නම් සඳහන් අය එහි සඳහන් සභාන යෙහි 1959 වර්ෂයට මස් පිණිස සතුන් මරා විකිණීම සඳහා බලපත්‍ර ඉල්ලා අයදුම් පත් මා වෙත එවා තිබෙන බව මස් පිණිස සතුන් මරන්නන් පිළිබඳ ආඥාපනතේ 201 වෙනි පරිච්ඡේදයේ 1947 අංක 44 දරණ සංශෝධන ආඥාපනතේ 6 වෙනි වගන්තියෙන් සංශෝධන කරන ලද 7 වෙනි වගන්තිය යටතේ මෙයින් දැනුම් දෙනු ලැබේ.

2. එකී බලපත්‍ර නිකුත් කිරීම ගැන අලව්ව ගම් ප්‍රදේශයේ ගම්කායාරී සභා සීමාව තුළ පදිංචි යම් කෙනෙක් විරුඬ වන්නේ නම් ඔහු හෝ ඇ එසේ විරුඬ වන්නේ කුමන හේතුවක් නිසාද යන වග සඳහන් ලියවිලි ලක් පිටපත් දෙකක් සහිතව මෙම දන්වීම ගැසට් පත්‍රයේ පළවූ දින සිට 14 දිනක් ඇතුළත මා වෙත එවිය යුතු බව මෙයින් දන්වා සිටිමි.

උපලේඛනය

ඉල්ලුම්කරුගේ නම	සභානාය	වෙළඳාම
1. ඒ. ඇල්. ඇම්. තාසිම්	මාපිරිය කඩමන්ඩිය ...	හරක් මස් කහවෝවිට

ශ්‍රී. ඩී. අලව්ව,
අලව්ව ගම්කායාරී සභාවේ ප්‍රධානතුමා.

ගම්කායාරී සභා කායාරීලය,
අලව්ව, 2.4.1959.

රත්නපුර දිස්ත්‍රික්කයේ කඩවත කෝරළයේ

උඩුවග්ගම්පත්තු ගම්කායාඪී සභාව

මස් පිණිස සතුන් මරන්නන් පිළිබඳ ආඥාපනත

මෙහි පහත දක්වෙන උපලේඛනයේ සඳහන් අය විසින් මස් පිණිස සතුන් මරා මස් විකිණීම පිණිස 1959 වර්ෂයට බලපත්‍ර ඉල්ලුම් කර තිබෙන බවත්, මෙම බලපත්‍ර නිකුත් කිරීමට විරුද්ධව රත්නපුර දිස්ත්‍රික්කයේ කඩවත කෝරළයේ උඩුවග්ගම්පත්තු ගම්කායාඪී සභා සීමා ප්‍රදේශය ඇතුළත පදිංචි ඕනෑම කෙනෙකුට නමා ඒ සඳහා විරුධ වන්නේ අසවල් කරුණ නිසා යයි දක්වන ලියවිල්ලක් පිටපත් දෙකකින් යුක්තව මෙම දන්වීම ගැසට් පත්‍රයේ පළවන දින සිට 14 දිනක් ඇතුළත මා වෙත ලියා එවීමට බලය තිබෙන බවත් 1947 අංක 44 දරණ ආඥාපනතේ 6 වැනි ඡේදයේ සංශෝධිත මස් පිණිස

සතුන් මරන්නන් පිළිබඳ ආඥාපනතේ 201 වැනි පරිච්ඡේදයේ 7 වැනි ඡේදය යටතේ මෙයින් දැනුම් දෙනු ලැබේ.

උපලේඛනය

ඉල්ලුම්කරුගේ නම	සභානාය හා වෙළඳාම
ඊ. ඇල්. ඇම්. ජුනයිදින්	... බලන්ගොඩ වතුයාය, "හරක්
ඒ. ඇල්. යුසුප්	... මස්" රාස්සගල වත්ත, "හරක් මස්"

පි. පැලිස් කුරේ,
උඩුවග්ගම්පත්තු ගම්කායාඪී සභාවේ සභාපතිතුන.
උඩුවග්ගම්පත්තු ගම්සභා කායාඪීලය,
මොරහැල,
බලන්ගොඩ, 1959 අප්‍රේල් 1 වැනි දින.

විශේෂ නිවේදනයයි

1959 අප්‍රියෙල් 14 වැනි අඟහරුවාදා ආණ්ඩුවේ නිවාඩු දිනයක් වන බැවින්, 1959 අප්‍රියෙල් 17 වැනි දින නිකුත්කරනු ලබන ලංකාණ්ඩුවේ ගැසට් පත්‍රයෙහි පළකිරීම සඳහා එවන සියළුම දන්වීම් සහ නිවේදන, 1959 අප්‍රියෙල් 13 වැනි සඳුදා පස්වරු 4 ට ප්‍රථම ආණ්ඩුවේ මුද්‍රණාලයට ලැබෙන්නට සැලැස්විය යුතු බව කාගේත් දැනගැනීම සඳහා මෙයින් නිවේදනය කරමි.

1959 මාර්තු 26 වැනි දින,
ආණ්ඩුවේ මුද්‍රණාලය,
කොළඹ.

බර්නාඩ් ද සිල්වා,
ආණ්ඩුවේ මුද්‍රණාලයාධිපති.